

उड्डयन सेक्टर में नई नौकरियों के खुलेंगे बड़े अवसर, एयर इंडिया के 470 विमानों के लिए चाहिए 6500 पायलट

नई दिल्ली। कोरोना महामारी एयरलाइन कंपनियों पर भारी गुजरा था। तकरीबन हर कंपनी ने बड़े पैमाने पर नौकरियों में छंटनी की थी। अब हालात बदलने के संकेत मिलने शुरू हो गये हैं। इस हफ्ते मंगलवार को एयर इंडिया की तरफ से जिन 470 विमानों की खरीद की गई है सिर्फ उनके लिए ही 6500 पायलटों की जरूरत होगी।

बड़े ऑर्डर की तैयारी में एयरलाइंस-देश की दूसरी एयरलाइनों की तरफ से जल्द ही 700 और नये विमानों के ऑर्डर दिए जाने के आसार हैं। नये विमानों की खरीद के साथ ही दिसंबर, 2022 में देश में 21 ग्रीन फील्ड एयरपोर्ट बनाने का फैसला किया गया है और आम बजट 2023-24 में 50 पुराने एयरपोर्ट के उन्नयन का घोषणा की गई है। एयर इंडिया के सूत्रों का कहना है कि लंबी दूरी में इस्तेमाल के लिए जो 40 एयरबस विमानों का ऑर्डर दिया गया है, उनमें से प्रत्येक विमान के लिए 30 पायलटों की जरूरत होगी। जबकि बोइंग-777 मॉडल के 10 विमानों में प्रत्येक के लिए 26 चालकों की नियुक्ति करनी होगी। इसी तरह से 20 बोइंग-787 में हर विमान को 20 पायलट चाहिए। ये तो हुई लंबी दूरी तय करने वाले विमानों की बात जहां तक नैरो बॉडी विमानों की बात है तो इसमें हर विमान के लिए औसतन 12 पायलट चाहिए।

नए विमानों के लिए 4800 पायलटों की होगी जरूरत-एयर इंडिया एयरबस और बोइंग से इस श्रेणी की कुल 400 विमान खरीद रही है, तो इस हिसाब से इनके लिए 4800 पायलट चाहिए। इतनी बड़ी तादाद में पायलटों की जरूरत को देखकर ही एयर इंडिया ने एक नया पायलट ट्रेनिंग संस्थान खोलने का ऐलान किया है।

## आधी रात से बाबा महाकाल के दर्शन शुरू, लगातार 44 घंटे चलेगा दर्शन का सिलसिला

उज्जैन। महाशिवरात्रि पर व उज्जैन शहर में आज उल्लास का माहौल है। बाहर से आए लाखों श्रद्धालुओं के स्वागत में शहर पूरी रात जागा है। पुराने शहर और सड़कों पर गहमागहमी है। वाहनों की लम्बी कतारें इंदौर मार्ग पर देखी जा सकती हैं। हर तरफ जय महाकाल की अनुगुंज है। महाशिवरात्रि पर्व के उपलक्ष्य में शुक्रवार-शनिवार की दर्यानी रात 3 बजे से दर्शन का सिलसिला प्रारंभ हो चुका है। समाचार लिखे जाने तक दर्शन के लिए श्रद्धालुओं को करीब 2 घण्टे का समय लगा रहा है। इस समय करीब 2 लाख श्रद्धालु दर्शन करने की कतार में और अपनी बारी आने के इंतजार में महाकाल मंदिर क्षेत्र में पहुंच चुके हैं। हालात यह है कि भीड़ प्रबंधन में पुलिसकर्मियों, सेवा संस्थाओं के वॉलेंटियर्स को भारी मशकत का सामना करना पड़ रहा है। आस्था टण्ड पर भारी है। ठण्डी हवाओं से रातभर ठिठुरन रही लेकिन बच्चों से लेकर महिलाओं तक, युवाओं से लेकर

वृद्ध तक कतार में खड़े होकर भोलेनाथ की एक झलक पाने को बेताब हैं। पूरी उज्जयिनी नगरी इस समय शिवमय हो गई है। तड़के बाबा महाकाल की भस्म आरती सम्पन्न हुई। इसके बाद बाबा का दूल्हा स्वरूप में आकर्षक श्रृंगार किया गया। दिनभर बाबा महाकाल निराकार स्वरूप में भक्तों को दर्शन देंगे। कलेक्टर कुमार पुरुषोत्तम ने दावा किया कि श्रद्धालुओं को एक घंटे में दर्शन हो जाए, इस तरह की व्यवस्थाएं की गई हैं। दर्शन में लगने वाली वेंटिंग टाइम में विभिन्न स्थानों पर भजन मण्डली द्वारा भजन प्रस्तुत किए जा रहे हैं। श्रद्धालुओं को पेयजल की सुविधा उपलब्ध कराने के उद्देश्य से मंदिर में प्रवेश हेतु निर्धारित द्वार से प्रत्येक 200 मीटर दूरी पर पानी की बॉटल निःशुल्क वितरित की जा रही है। पार्किंग स्थल पर पीने के पानी के टैंकर खड़े किए गए हैं। गर्मी के मद्देनजर प्रवेश द्वार से लेकर निर्गम द्वार तक, निर्गम द्वार से जूता स्टेण्ड तक मेटिंग बिछाकर शामियाना लगाया गया है।



पुलिस अधीक्षक सत्येंद्र कुमार शुक्ल ने बताया कि महाशिवरात्रि पर दर्शन व्यवस्था के लिए श्रद्धालुओं को गंगोत्री गाईडी की ओर से प्रवेश दिया जा रहा है। यहां से चारधाम मंदिर पानी की टंकी वाले मार्ग से रूद्र सागर के किनारे-

किनारे त्रिवेणी संग्रहालय की ओर श्रद्धालु पहुंचेंगे। श्रद्धालु त्रिवेणी संग्रहालय पानी की टंकी से नन्दी मण्डप, महाकाल लोक होते हुए मानसरोवर भवन में प्रवेश कर फेसिलिटी सेक्टर-1 से होकर कार्तिक मण्डप में प्रवेश करेंगे। दर्शनार्थी कार्तिक मण्डप अथवा गणेश मण्डप में बाबा महाकाल के दर्शन कर सकेंगे। दर्शन उपरांत निर्गम द्वार होते हुए गेट नं.-4 अथवा 5 से बाहर की ओर प्रस्थान करेंगे।

वाहन पार्किंग व्यवस्था पुलिस अधीक्षक ने बताया कि सर्वाधिक दर्शनार्थी इन्दौर रोड से उज्जैन की ओर आ रहे हैं। बाकी देवास, बडनगर, नागदा, आगर आदि मार्ग से उज्जैन आ रहे हैं। दर्शनार्थियों के आगमन के रास्ते के अनुसार ही पार्किंग की व्यवस्था की गई है। इन्दौर-देवास-मक्सी की ओर से आने वाले श्रद्धालुओं को कर्कराज पार्किंग तक आना होगा। यहां वाहन पार्क करके वे कलोला समाज की धर्मशाला से आगे आकर, गंगोत्री गार्डन के बगल से निकलकर चारधाम पार्किंग में पहुंचेंगे। यहां से रूद्र सागर के किनारे-किनारे होकर त्रिवेणी संग्रहालय पहुंचेंगे। यहां से महाकाल लोक होकर मानसरोवर फेसिलिटी सेक्टर तक पहुंचाया जा रहा है। इन्दौर रोड से आने वाले यात्रियों के लिये मन्नत गार्डन की पार्किंग एवं देवास व मक्सी से आने वाले यात्रियों के लिये इंजीनियरिंग कॉलेज के साथ-साथ मन्नत गार्डन की पार्किंग का भी उपयोग किया जा रहा है।

## हरदोई में सड़क हादसा, तीन मरे छह घायल

हरदोई। उत्तर प्रदेश में हरदोई जिले के पचदेवरा क्षेत्र में बारातियों से भरी तेज रफ्तार कार के ट्रैक्टर टाली से भिड़ंत में तीन लोगों की मृत्यु हो गयी जबकि दूल्हा समेत छह अन्य गंभीर रूप से घायल हो गये।

पुलिस सूत्रों ने शनिवार को बताया कि क्षेत्र के दरियाबाद गांव के पास बीती देर रात यह हादसा उस समय हुआ जब पाली की ओर आ रही एक तेज रफ्तार बोल्लेरो कार अनगपूर की ओर से आ रही गने से भरी एक ट्रैक्टर टाली से टकरा गयी और अनियंत्रित होकर रजवाहा में जा गिरी। इस हादसे में दूल्हे के बहनोई और भतीजा समेत तीन लोगों की मौत हो गई जबकि दूल्हे समेत छह बाराती घायल हो गए, जिनमें से एक की हालत गंभीर बताई जा रही है। घायलों को हरदोई जिला अस्पताल रेफर किया गया है। उन्होंने बताया कि हरपालपुर क्षेत्र के हरपालपुर क्षेत्र के कुड़ड़ा गांव निवासी आमवीर के पुत्र देवेश की शुक्रवार को शादी थी। बारात में शामिल बाराती कई गाड़ियों में सवार होकर शाहजहांपुर के कांट थाना



क्षेत्र के अभयान गांव जा रहे थे। इन गाड़ियों में शामिल एक तेज रफ्तार बोल्लेरो की पचदेवरा क्षेत्र के दरियाबाद गांव के पास गने से भरी टाली से टकरा हो गयी। जिससे अनियंत्रित होकर बोल्लेरो बरवन रजवाहा में जा गिरी। इस हादसे में 12 वर्षीय रुद्र और बिपनेश की मौके पर मौत हो गई जबकि कार चालक ने जिला अस्पताल में दम तोड़ दिया।

## साहिल-निक्की की शादी 2020 में हो गई थी, खुलासा-मर्डर में पूरा परिवार शामिल

दिल्ली। दिल्ली के निक्की यादव मर्डर केस में पुलिस ने आरोपी साहिल गहलोत के पिता सहित 5 लोगों को अरेस्ट किया है। सभी पर आरोपी की मदद करने का आरोप लगा है। पुलिस का कहना है कि घरवालों ने दोस्त के साथ मिलकर निक्की के शव को फ्रिज में छिपाने में आरोपी की मदद की थी। पुलिस के आर्य समाज मंदिर में साहिल ने निक्की से शादी कर ली थी, लेकिन आरोपी का परिवार उनकी शादी से खुश नहीं था। पुलिस ने साहिल और निक्की की शादी से जुड़े सर्विफिकेट भी बरामद किए हैं।

साहिल के परिवार ने शादी की बात छिपाई पुलिस का कहना है कि आरोपी की फैमिली को साहिल और निक्की की शादी के बारे में पहले से जानकारी थी। इसके बावजूद

उसकी शादी दिसंबर 2022 में कहीं और तय कर दी। लड़की के परिवार से यह भी छिपाया कि साहिल पहले से ही शादीशुदा है। स्पेशल CP रविंदर यादव ने न्यूज एजेंसी ANI को बताया कि आरोपी के पिता को पता था कि उनके बेटे ने निक्की की हत्या की है। मामले में पुलिस ने पिता वीरेंद्र सिंह, भाई अशीश और नवीन, दोस्त लोकेश और अमर को अरेस्ट किया है। सभी पर हत्या की साजिश रचने में शामिल होने को लेकर दृष्टक की धारा 120क के तहत केस दर्ज किया गया है।

1.साहिल ने 10 फरवरी को निक्की की हत्या की पुलिस ने खुलासा किया कि 24 साल के साहिल गहलोत ने 9 फरवरी को अपनी सगाई होने के बाद कजिन की कार लेकर रात करीब 1 बजे (10 फरवरी) निक्की के घर पहुंचा। वहां निक्की की बहन भी मौजूद थी। सुबह

करीब 5 बजे वह निक्की को लेकर निजामुद्दीन रेलवे स्टेशन पहुंचा।

निक्की गोवा जा रही थी। उसकी ट्रेन सुबह साढ़े 7 बजे की थी। उसने साहिल से भी साथ चलने को कहा, लेकिन उसने टिकट न मिलने का बहाना बनाया। दोनों आनंद विहार बस स्टेशन पहुंचे, लेकिन वहां उन्हें पता चला कि बस कश्मीरी गेट से मिलेगी। दोनों वहां से कश्मीरी गेट चले गए। साहिल के पास लगातार फोन आ रहे थे। मीडिया रिपोर्ट्स के मुताबिक, पुलिस ने आगे बताया कि 10 फरवरी को ही साहिल की शादी होनी थी, इसलिए उसके परिवार वाले उसे लगातार कॉल कर रहे थे। निक्की को जब इस बारे में पता चला तो दोनों के बीच झगड़ा शुरू हो गया। सुबह करीब 9 बजे साहिल ने कश्मीरी गेट इलाके में ही कार के अंदर डेटा केबल से निक्की का गला घोट दिया।

## दिल्ली के शकूरपुर में डबल मर्डर से सनसनी अवैध संबंध के शक में पत्नी और बेटे की चाकू मारकर हत्या

नई दिल्ली। उत्तर-पश्चिम दिल्ली के शकूरपुर इलाके में डबल मर्डर की खबर से सनसनी मच गई। यहां एक व्यक्ति ने अपनी पत्नी और बेटे की चाकू मारकर हत्या कर दी। घटना के बाद आरोपी ने खुद पुलिस को फोन कर अपना जुर्म कबूल कर लिया। दिल्ली पुलिस ने शनिवार को बताया कि उत्तर-पश्चिम दिल्ली के शकूरपुर इलाके में बृजेश नामक व्यक्ति ने अपनी पत्नी और बेटे की चाकू मारकर हत्या कर दी। आरोपी को पत्नी के अवैध संबंध का शक था। घटना के



बाद आरोपी ने अपना जुर्म कबूल कर लिया। पुलिस ने कहा कि बृजेश के रूप में पहचाने गए आरोपी ने शुक्रवार रात अपनी पत्नी अंजलि (24) और छह महीने के बेटे को चाकू

## स्कूल के प्रत्येक शिक्षक और प्रिंसिपल के लिए प्रशिक्षण होगा जरूरी, हर साल करीब 50 घंटे की होगी ट्रेनिंग

नई दिल्ली। नई राष्ट्रीय शिक्षा नीति के तहत स्कूली शिक्षा की गुणवत्ता में सुधार की चल रही कोशिशों के बीच शिक्षा मंत्रालय ने एक और अहम कदम उठाया है। इसके तहत स्कूलों में पढ़ाने वाले सभी शिक्षकों और प्रिंसिपलों के लिए अब प्रशिक्षण जरूरी होगा, जो उन्हें एनईपी के प्रभावी अमल होने तक हर साल दिया जाएगा। इनमें उन सभी पहलुओं को शामिल किया जाएगा, जो एनईपी के तहत स्कूलों में लागू किए जा रहे हैं, या फिर आने वाले नए स्कूली पाठ्यक्रम के तहत पढ़ाए जाने वाले हैं। खासबात यह है कि इस प्रशिक्षण के दायरे में



सिर्फ सरकारी स्कूलों में पढ़ाने वाले ही शिक्षक और प्रिंसिपल नहीं आएं बल्कि निजी स्कूलों में पढ़ाने वाले शिक्षक और प्रिंसिपल भी शामिल होंगे। हालांकि, वह उनके लिए जरूरी नहीं होगा, लेकिन स्कूलों के लिए प्रस्तावित

प्रिंसिपलों के प्रशिक्षण का जो रोडमैप तैयार किया है, उसके तहत यह हर साल करीब 50 घंटे का होगा। प्रशिक्षण लेने वाले शिक्षकों के एकेडमिक बैक ऑफ क्रेडिट में यह प्रशिक्षण दर्ज भी होगा। फिलहाल मंत्रालय ने इस प्रशिक्षण के फ्रेमवर्क को तैयार करने के लिए एनसीटीई (नेशनल कार्डिसिल ऑफ टीचर एजुकेशन) और राज्यों के साथ चर्चा शुरू कर दी है।

प्रिंसिपलों पर रहेगा विशेष फोकस मंत्रालय के मुताबिक, प्रशिक्षण की इस पहल में प्रिंसिपलों पर विशेष फोकस

किया गया है। उन्हें लीडरशिप और नवाचार को लेकर विशेष प्रशिक्षण दिया जाएगा। इसके आधार पर ही वह स्कूलों में पढ़ने वाले प्रतिभाशाली बच्चों को पहचान सकेंगे और उन्हें आगे बढ़ाने के लिए सारी सुविधाएं मुहैया करा सकेंगे। अभी नौकरी मिलने के बाद शिक्षकों को एक अंतराल पर ही प्रशिक्षण देने की व्यवस्था है। वह भी जरूरी नहीं है।

गौरतलब है कि मौजूदा समय में देश में करीब 15 लाख स्कूल हैं। इनमें दस लाख से ज्यादा सरकारी स्कूल हैं। इनमें ज्यादातर ग्रामीण क्षेत्र में ही स्थिति है।

## शिंदे की हुई शिवसेना, तीर-कमान निशान भी मिला, चुनाव आयोग बोला- उद्भव गुट ने चुनाव बगैर लोगों को नियुक्त किया; यह असंवैधानिक

मुंबई। चुनाव आयोग ने एकनाथ शिंदे गुट को असली शिवसेना मान लिया है। आयोग ने शुक्रवार शाम को शिंदे गुट को शिवसेना का नाम और तीर-कमान का निशान इस्तेमाल करने को इजाजत दे दी। आयोग ने पाया कि शिवसेना का मौजूदा संविधान अलोकतांत्रिक है। उद्भव गुट ने बिना चुनाव कराए अपनी मंडली के लोगों को अलोकतांत्रिक रूप से पदाधिकारी नियुक्त करने के लिए इसे ब्यागडा। चुनाव आयोग ने यह भी पाया कि शिवसेना के मूल संविधान में अलोकतांत्रिक तरीकों को गुप्तचुप तरीके से वापस लाया गया, जिससे पार्टी निजो जागीर के समान हो गई। इन तरीकों को चुनाव आयोग 1999 में नामजूर

कर चुका था। पार्टी की ऐसी संरचना भरोसा जगाने में नाकाम रहती है। इसी के साथ महाराष्ट्र में शिवसेना से अब उद्भव गुट की दावेदारी खत्म मानी जा रही है।

शिंदे ने कहा- यह लोकतंत्र की जीत है चुनाव आयोग के फैसले पर महाराष्ट्र के मुख्यमंत्री एकनाथ शिंदे ने कहा- यह हमारे कार्यकर्ताओं, सांसदों, विधायकों, जनप्रतिनिधियों और लाखों शिवसेनियों के सहित बालासाहेब और आनंद दीघे की विचारधाराओं की जीत है। यह लोकतंत्र की जीत है।

उन्होंने कहा- यह देश बाबासाहेब अंबेडकर की ओर से तैयार किए गए संविधान पर चलता है। हमने उस संविधान के आधार

पर अपनी सरकार बनाई। चुनाव आयोग का आज जो आदेश आया है, वह मरिटे के आधार पर है। मैं चुनाव आयोग का आभार व्यक्त करता हूं।

उद्भव ठाकरे से छिनेगी शिवसेना की 334 करोड़ रुपए की संपत्ति चुनाव आयोग का फैसला लागू हुआ तो शिवसेना की सभी संपत्तियों से उद्भव ठाकरे को हाथ धोना पड़ेगा। षष्ठ के आंकड़ों के मुताबिक 2019-20 में शिवसेना के पास 148.46 करोड़ की एफडी और 186 करोड़ की अचल संपत्ति है। अब शिंदे गुट असली शिवसेना के रूप में जिसे कोषाध्यक्ष की जिम्मेदारी सौंपेगा, उसके हस्ताक्षर को पार्टी की

तरफ से वित्तीय लेन-देन के लिए मान्यता मिलेगी। महाराष्ट्र में 82 जगहों पर शिवसेना के दफ्तर हैं। सूत्रों का कहना है कि बाला साहब ने अपनी वसोयत में मुंबई में स्थित मातोश्री के तीन मंजिला भवन को पहली मंजिल जयदेव के नाम और दूसरी तथा तीसरी मंजिल उद्भव के नाम कर दी जबकि ग्राउंड फ्लोर को शिवसेना की शिफ्ट रखा था। अब उद्भव ठाकरे के पास से मातोश्री इमारत के ग्राउंड फ्लोर का मालिकाना हक चला जाएगा।

फडणवीस बोले- हम पहले दिन से आश्रय थे-महाराष्ट्र उपमुख्यमंत्री देवेंद्र फडणवीस ने कहा- सीएम एकनाथ शिंदे की शिवसेना को शिवसेना का चिन्ह और नाम

मिला है। असली शिवसेना एकनाथ शिंदे की शिवसेना बनी है। हम पहले दिन से आश्रय थे, क्योंकि चुनाव आयोग के अलावा पार्टियों के बारे में इसके पहले के निर्णय देखे तो इसी प्रकार का निर्णय आए हैं।

उद्भव बोले- सरकार की दादागिरी चल रही-उद्भव ठाकरे ने फैसले पर नाराजगी जताते हुए कहा- देश में लोकतंत्र खत्म हो गया है। पार्टी किसकी है, ये चुने हुए प्रतिनिधि ही तय करेंगे तो संगठन का क्या मतलब रह जाएगा। चुनाव आयोग का फैसला लोकतंत्र के लिए घातक है। हमारी लड़ाई सुप्रीम कोर्ट में चल रही है। देश में सरकार की दादागिरी चल रही है। हिम्मत है तो चुनाव मैदान में आइये,

चुनाव लड़िए। वहां जनता बताएगी कि कौन असली है और कौन नकली।

संजय राउत ने कहा- देश तानाशाही की ओर बढ़ रहा

चुनाव आयोग के फैसले पर शिवसेना सांसद संजय राउत ने ट्वीट किया- इसकी स्क्रिप्ट पहले से तैयार थी। देश तानाशाही की ओर बढ़ रहा है। कहा गया था कि नतीजा हमारे पक्ष में होगा, लेकिन अब एक चमत्कार हो गया है। लड़ते रहें। ऊपर से नीचे तक करोड़ों रुपए पानी की तरह बहाया है। हमें फिफ्ट करने की जरूरत नहीं है, क्योंकि जनता हमारे साथ है। हम जनता के दरबार में नया चिह्न लेकर जाएंगे और फिर से शिवसेना खड़ी करके दिखाएंगे,

## संपादकीय

## ऊंची उड़ान

एयर इंडिया द्वारा फ्रांस व अमेरिका से चार सौ सत्तर विमानों की खरीद का समझौता विमानन क्षेत्र में भारत की बढ़ती दखल का परिचायक ही है। ऐसे समय में जब दुनिया की अर्थव्यवस्था कोरोना संकट के बाद रूस-यूक्रेन युद्ध के चलते हिचकोले खा रही है, भारत का इतना बड़ा समझौता हमारी बढ़ती आर्थिक ताकत को दर्शाता है। जहां यह समझौता एक ओर रोजगार बढ़ाने में सहायक होगा, वहीं अमेरिका तथा फ्रांस-ब्रिटेन के साथ संबंधों को नई उष्मा देगा। टाटा समूह की कंपनी एयर इंडिया ने अमेरिका की बोइंग कंपनी से दो सौ बीस तथा फ्रांस की कंपनी एयरबस से ढाई सौ विमान खरीदने का करार किया है। इस समझौते को विमानन क्षेत्र का सबसे बड़ा खरीद का समझौता बताया जा रहा है। समझौते से ब्रिटेन भी खासा खुश है। इसकी वजह यह है कि फ्रांस की कंपनी एयरबस के विमानों में लगने वाला इंजन ब्रिटिश कंपनी रॉयस रॉयस द्वारा तैयार किया जायेगा। जो ब्रिटेन में भी रोजगार वृद्धि का वाहक बनेगा। वहीं ब्रिटेन ने भी समझौते का स्वागत किया है। हालांकि, विमानों के भारत पहुंचने में दो साल तक का समय लग सकता है लेकिन इसकी शुरुआत इस साल के अंत तक हो जायेगी। बहरहाल, समझौता टाटा समूह द्वारा एयर इंडिया में नये प्राण संवर्णन के बाद इसे नई ऊंचाई तक ले जाने की प्रतिबद्धता को भी दर्शाता है। निरसंदेह हवाई सेवाओं में विस्तार के चलते देश में भी बड़ी संख्या में रोजगार के अवसरों का सृजन होगा। वहीं दूसरी ओर भारतीय विमानन बाजार में मध्यपूर्व की विमानन कंपनियों के दबदबे को खत्म करने में भी मदद मिलेगी। विमानन विशेषज्ञ उम्मीद जता रहे हैं कि भारत इस खरीद के बाद दुनिया के विमानन क्षेत्र में तीसरा बड़ा बाजार बन जायेगा। हाल के दिनों में देश में तेजी से हवाई अड्डों और आधारभूत संरचना का विस्तार किया जा रहा है। इससे विमानन क्षेत्र में नये रोजगार के अवसरों का भी सृजन होगा। निरसंदेह, इस समझौते के बाद भारत के अमेरिका व फ्रांस-ब्रिटेन से रिश्तों में नई रवानी आयेगी। खासकर ऐसे वक्त में जब रूस-यूक्रेन युद्ध में पुराने मित्र रूस के खिलाफ भारत के मुखरोध न होने तथा कच्चा तेल खरीदने के कारण अमेरिका व यूरोपीय देशों की भूकट्टियां तनी हुई थीं। निरसंदेह समझौते का दायरा बड़ा व्यापक है। यह इस बात से पता चलता है कि बोइंग से समझौते के बाद अमेरिकी राष्ट्रपति जो बाइडन और प्रधानमंत्री नरेंद्र मोदी के बीच हुई बातचीत के बाद बाइडन का कहना था कि इससे अमेरिका में दस लाख नौकरियों के अवसर पैदा होंगे। साथ ही दोनों देशों के बीच मजबूत संबंधों की बात भी कही गई। ऐसी ही खुशी ब्रिटेन में भी समझौते के चलते पैदा होने वाले रोजगार के अवसरों को लेकर है। निरसंदेह, भारत आज इस स्थिति में पहुंच गया कि वह दुनिया की महाशक्तियों की अर्थव्यवस्था में ऊर्जा के संचार का वाहक बन रहा है। वह भी तब जब कोरोना संकट के बाद रूस-यूक्रेन युद्ध के बीच हमारे कई पड़ोसियों समेत दुनिया के तमाम देशों की माली हालत खस्ता है।

## भारत को विकसित राष्ट्र बनाने में युवाओं की महत्वपूर्ण भूमिका होगी

आज किसी भी देश के लिए जनसंख्या का अधिक होना और उसमें भी युवा जनसंख्या की मागीदारी ज्यादा होना, उस देश विशेष के लिए बहुत लाभकारी स्थिति बन जाती है। वह भी तब, जब विशेष रूप से कई विकसित देशों यथा, जापान, जर्मनी, अमेरिका, ब्रिटेन, आस्ट्रेलिया, चीन, कनाडा आदि में जन्म दर बहुत कम हो चुकी हो एवं इन देशों में प्रौढ़ नागरिकों की जनसंख्या तेजी से बढ़ती जा रही हो एवं युवा जनसंख्या का अभाव महसूस किया जा रहा हो। इस प्रकार भारत युवा जनसंख्या की दृष्टि से बहुत ही लाभप्रद स्थिति में आ गया है। भारत की कुल 140 करोड़ जनसंख्या में से 50 प्रतिशत जनसंख्या की आयु 25 वर्ष से कम है और 65 प्रतिशत जनसंख्या की आयु 35 वर्ष से कम है।



(लेखक - प्रहलाद सबनानी)

पूरे विश्व में सभी देशों का सकल घरेलू उत्पाद कुल मिलाकर लगभग 100 लाख करोड़ अमेरिकी डॉलर है। इसमें भारत का हिस्सा मात्र 3.50 प्रतिशत है अर्थात् भारत का सकल घरेलू उत्पाद लगभग 3.50 लाख करोड़ अमेरिकी डॉलर है। जबकि, पूरे विश्व के 17.5 प्रतिशत से अधिक लोग भारत में निवास करते हैं। जनसंख्या की दृष्टि से तुलना की जाय तो भारत का सकल घरेलू उत्पाद बहुत कम है, जिसे केंद्र सरकार एवं कई राज्य सरकारें मिलकर अब इसे बहुत आगे ले जाने के कार्य में पूरे मनोयोग से कार्य करती दिखाई दे रही हैं। हालांकि, पूरे विश्व में सकल घरेलू उत्पाद के मामले में भारत पांचवें स्थान पर आ गया है एवं अब भारत से आगे केवल अमेरिका, चीन, जापान एवं जर्मनी जैसे देश हैं। परंतु, अधिक जनसंख्या होने के कारण भारत में प्रति व्यक्ति आय अन्य कई देशों की तुलना में बहुत कम है। प्रत्येक भारतीय की औसत आय 2,200 अमेरिकी डॉलर प्रति वर्ष है जबकि अमेरिका में प्रति व्यक्ति औसत आय 70,000 अमेरिकी डॉलर प्रति वर्ष है और चीन की जनसंख्या भारत से भी अधिक होने के बावजूद प्रत्येक चीनी नागरिक की औसत आय 12,000 अमेरिकी डॉलर प्रति वर्ष है। इस प्रकार प्रत्येक भारतीय की औसत आय बढ़ाने के प्रयास किए जाना अब बहुत जरूरी है, जिसमें भारत की युवा शक्ति को अपना योगदान देना अब आवश्यक हो गया है। आज किसी भी देश के लिए जनसंख्या का अधिक होना और उसमें भी युवा जनसंख्या की भागीदारी ज्यादा होना, उस देश विशेष के लिए बहुत लाभकारी स्थिति बन जाती है। वह भी तब, जब विशेष रूप से कई विकसित देशों यथा, जापान, जर्मनी, अमेरिका, ब्रिटेन, आस्ट्रेलिया, चीन, कनाडा आदि में जन्म दर बहुत कम हो चुकी हो एवं इन देशों में प्रौढ़ नागरिकों की जनसंख्या तेजी से बढ़ती जा रही हो एवं युवा जनसंख्या का अभाव महसूस किया जा रहा हो। इस प्रकार भारत युवा जनसंख्या की दृष्टि से बहुत ही लाभप्रद स्थिति में आ गया है। भारत की कुल 140 करोड़ जनसंख्या में से 50 प्रतिशत जनसंख्या की आयु 25 वर्ष से कम है और 65 प्रतिशत जनसंख्या की आयु 35 वर्ष से कम है। सबसे अधिक युवा, अर्थात् 18-35 वर्ष के आयु वर्ग में 60 करोड़ भारतीय नागरिक आते हैं। प्रत्येक भारतीय की औसत आय मात्र 29 वर्ष है जबकि चीन के नागरिकों की औसत आय 37 वर्ष एवं जापान के नागरिकों की औसत आय 48 वर्ष है। इसीलिए भारत को एक युवा देश कहा जा रहा है और पूरे विश्व की निगाहें आज भारत पर टिकी हुई हैं। अब तो यह स्थिति दिखाई देने लगी है कि यदि भारत आर्थिक प्रगति करेगा तो पूरा विश्व ही आर्थिक प्रगति करता हुआ दिखाई देगा, क्योंकि आगे आने वाले समय में

भारत में विभिन्न उत्पादों का उपभोग तेजी से बढ़ता हुआ नजर आया। आज भारत में साक्षरता दर 80 प्रतिशत के आसपास पहुंच गई है, जो कि एक बहुत अच्छी दर कही जा सकती है। हालांकि शहरी एवं ग्रामीण क्षेत्रों के युवाओं में शिक्षा का स्तर अलग अलग दिखाई देता है। इसलिए, भारत के युवाओं में कौशल के अभाव में भारत के आर्थिक विकास में इनका योगदान संतोषप्रद स्तर तक नहीं हो पा रहा है, कौशल के अभाव में इस वर्ग की उत्पादकता भी तुलनात्मक रूप से कम दिखाई देती है। भारत के युवाओं में शिक्षा के स्तर को और अधिक सुधारने के लिए अभी हाल ही के समय में भारत में कई नए शिक्षण संस्थान स्थापित किए गए हैं। जैसे, 150 नए विश्वविद्यालय (वर्तमान में कुल 1070 विश्वविद्यालय कार्यरत) एवं 1570 नए महाविद्यालय (वर्तमान में कुल 43000 महाविद्यालय कार्यरत) स्थापित किए गए हैं। साथ ही, 7 नए भारतीय प्रौद्योगिकी संस्थान (वर्तमान में कुल 23 भारतीय प्रौद्योगिकी संस्थान कार्यरत) एवं 7 नए भारतीय प्रबंध संस्थान (वर्तमान में कुल 20 भारतीय प्रबंध संस्थान कार्यरत) स्थापित किए जाने की स्वीकृति प्रदान की गई है। इसी प्रकार, देश के प्रत्येक जिले में कम से कम एक मेडिकल कॉलेज की स्थापना भी की जा रही है, वर्तमान में भारत में 650 मेडिकल कॉलेज स्थापित किए जा चुके हैं। इस प्रकार के प्रयासों से देश के युवाओं में न केवल शिक्षा का स्तर बढ़ रहा है बल्कि उनका कौशल भी विकसित हो रहा है। अब तो भारत में शिक्षित युवा कई विकसित देशों में पहुंचकर वहां के प्रौद्योगिकी, मेडिकल एवं प्रबंध के क्षेत्र में कई निजी संस्थानों में अपनी सेवाएं प्रदान कर रहे हैं एवं इन देशों के कई निजी संस्थानों को तो एक तरह से भारतीय ही चला रहे हैं।

अंतरराष्ट्रीय श्रम संगठन (ILO) के अनुसार, वर्ष 2018 में भारत में बेरोजगारी की दर 4.9 प्रतिशत से, कोविड महामारी के चलते, बढ़कर 2020 में 7.5 प्रतिशत हो गई, हालांकि इसमें अब पुनः काफी सुधार दिखाई दिया है। इस बीच केंद्र सरकार ने रोजगार के नए अवसर निर्मित करने के उद्देश्य से कई उपाय करते हुए कई नई योजनाओं की शुरुआत की है। देश में एक नए कौशल विकास एवं उद्यम मंत्रालय का गठन किया गया है जिसके द्वारा देश के युवाओं में कौशल विकास करने की ओर विशेष ध्यान दिया जा रहा है। सूक्ष्म, लघु एवं मध्यम उद्योग के क्षेत्र में उद्यमियों को अपना व्यवसाय प्रारम्भ करने के उद्देश्य से बैंकों द्वारा आसान नियमों के अंतर्गत ऋण प्रदान करने हेतु प्रधान मंत्री मुद्रा योजना प्रारम्भ की गई है। इसी प्रकार महिलाओं तथा अनुसूचित जाति एवं जनजाति के उद्यमियों को अपना व्यवसाय प्रारम्भ करने के उद्देश्य से वित्तीय सहायता उपलब्ध कराने के लिए स्टैंड-अप इंडिया नामक योजना प्रारम्भ की गई है। भारत में

महिलाओं एवं अकुशल श्रमिकों के लिए रोजगार के अधिक से अधिक नए अवसर निर्मित किए जाने के प्रयास किए जा रहे हैं ताकि इस वर्ग के नागरिकों का भी देश के विकास में योगदान होता रहे। दूसरा, इस वर्ग के नागरिकों को सक्रिय करने से उद्योग जगत के लिए श्रमिकों की उपलब्धता बढ़ेगी, गरीबी में गिरावट दर्ज होगी, महिलाओं को रोजगार मिलेगा और उनकी उत्पादकता भी देश हित में काम आने लगेगी, (वर्तमान में देश में महिलाओं की आबादी 50 प्रतिशत है जिसका देश के विकास में योगदान तो उच्च स्तर पर हो ही नहीं पा रहा है) तथा भारत श्रम के संदर्भ में अंतरराष्ट्रीय स्तर पर प्रतिस्पर्धी बनेगा। निचले एवं मध्यम स्तर के श्रमिकों में कौशल विकसित कर उनको आगे के स्तर पर ले जाये जाने के प्रयास भी किए जा रहे हैं, ताकि निचले स्तर पर नए अकुशल श्रमिकों की भरती की जा सके। भारत में प्रति व्यक्ति आय को अमृत काल के दौरान वर्ष 2047 तक लगभग तिगुना करने की योजना बनाई गई है। प्रति व्यक्ति औसत आय को 445,000 रुपए प्रति वर्ष तक ले जाना है। इसके लिए गांव एवं शहर में निवास कर रहे नागरिकों के बीच औसत आय के अंतर को समाप्त करने की भी योजना बनाई जा रही है। भारत में श्रम बहुत सरस्ता है, अतः सरसे एवं कुशल श्रम को अपनी ताकत बनाकर भारत विनिर्माण के क्षेत्र में अंतरराष्ट्रीय स्तर पर एक ताकत बनने का प्रयास कर रहा है। साथ ही, भारतीय कुशल श्रम को विभिन्न देशों को भी उपलब्ध कराये जाने के प्रयास किए जा रहे हैं। भारत में भारतीय सनातन संस्कृति का पालन करते हुए छोटे छोटे बच्चों में बचपन में ही सेवा भावना का विकास किया जाता है एवं 'वसुधैव कुटुम्बकम्' का भाव जगाया जाता है। विशेष रूप से भारतीय महिलाओं में पाए जाने वाले इस सेवा भाव के कारण आज खाड़ी के कई देशों एवं जापान आदि जैसे देशों में भारतीय नर्सों की वहां अस्पतालों में बहुत अधिक मांग है। केंद्र सरकार एवं कई राज्य सरकारों ने इस संदर्भ में कई विशेष योजनाएं प्रारम्भ की हैं, आज आवश्यकता इस बात की है कि देश के युवाओं को आगे आकर इन योजनाओं का लाभ उठाकर अपने कौशल को विकसित कर देश के विकास में अपने योगदान को बढ़ाना चाहिए ताकि भारत को विकसित राष्ट्र की श्रेणी में लाया जा सके। साथ ही, आज उच्च शिक्षित एवं कौशल प्राप्त भारतीय युवाओं के लिए अन्य देशों में भी रोजगार की दृष्टि से बहुत अच्छे अवसर उपलब्ध हैं। केंद्र सरकार की नीतियों के चलते कई विकसित देश जैसे, आस्ट्रेलिया, ब्रिटेन, जापान, कनाडा, अमेरिका, जर्मनी, खाड़ी के देश, आदि तो आज भारतीय मूल के नागरिकों पर विश्वास करते हुए उन्हें राजनैतिक, सामाजिक एवं आर्थिक आदि क्षेत्रों में आगे बढ़ाने का प्रयास करते नजर आ रहे हैं।

## गुरिल्ला युद्ध के अविष्कारक श्रीमंत छत्रपति शिवाजी महाराज

(लेखक - विद्यावाचस्पति डॉक्टर अरविन्द प्रेमचंद जैन/19 फरवरी जन्म जयंती विशेष)

भारत के वीर सपूतों में से एक श्रीमंत छत्रपति शिवाजी महाराज के बारे में सभी लोग जानते हैं। बहुत से लोग इन्हें हिन्दू हृदय सम्राट कहते हैं तो कुछ लोग इन्हें मराठा गौरव कहते हैं, जबकि वे भारतीय गणराज्य के महानायक थे। छत्रपति शिवाजी महाराज का जन्म सन् 19 फरवरी 1630 में मराठा परिवार में हुआ। कुछ लोग 1627 में उनका जन्म बताते हैं। उनका पूरा नाम शिवाजी भोंसले था।

शिवाजी पिता शाहजी और माता जीजाबाई के पुत्र थे। उनका जन्म स्थान पुणे के पास स्थित शिवनेरी का दुर्ग है। राष्ट्र को विदेशी और आतंताई राज्य-सत्ता से स्वाधीन करा सारे भारत में एक सार्वभौम स्वतंत्र शासन स्थापित करने का एक प्रयत्न स्वतंत्रता के अनन्य पुजारी वीर प्रवर शिवाजी महाराज ने भी किया था। इसी प्रकार उन्हें एक अग्रगण्य वीर एवं अमर स्वतंत्रता-सेनानी स्वीकार किया जाता है। महाराणा प्रताप की तरह वीर शिवाजी राष्ट्रीयता के जीवन्त प्रतीक एवं परिचायक थे।

मुस्लिम विरोधी नहीं थे शिवाजी - शिवाजी पर मुस्लिम विरोधी होने का दोषारोपण किया जाता रहा है, पर यह सत्य इसलिए नहीं कि उनकी सेना में तो अनेक मुस्लिम नायक एवं सेनानी थे ही, अनेक मुस्लिम सरदार और सूबेदारों जैसे लोग भी थे। वास्तव में शिवाजी का सारा संघर्ष उस कट्टरता और उद्दंडता के विरुद्ध था, जिसे औरंगजेब जैसे शासकों और उसकी छत्रछाया में चलने वाले लोगों ने अपना रखा था।

1674 की ग्रीष्म ऋतु में शिवाजी ने धूमधाम से सिंहासन पर बैठकर स्वतंत्र प्रभुसत्ता की नींव रखी। दबी-कुचली हिन्दू जनता को उन्होंने भयमुक्त किया। हालांकि ईसाई और मुस्लिम शासक बल प्रयोग के जरिए बहुसंख्य जनता पर अपना मत थोपते, अतिरिक्त कर लेते थे, जबकि शिवाजी के शासन में

इन दोनों संप्रदायों के आराधना स्थलों की रक्षा ही नहीं की गई बल्कि धर्मांतरित हो चुके मुसलमानों और ईसाईयों के लिए भयमुक्त माहौल भी तैयार किया। शिवाजी ने अपने आठ मंत्रियों की परिषद के जरिए उन्होंने छह वर्ष तक शासन किया। उनकी प्रशासनिक सेवा में कई मुसलमान भी शामिल थे।

धार्मिक संस्कारों का निर्माण-

उनका बचपन उनकी माता जिजाऊ के मार्गदर्शन में बीता। माता जीजाबाई धार्मिक स्वभाव वाली होते हुए भी गुण-स्वभाव और व्यवहार में वीरगना नारी थीं। इसी कारण उन्होंने बालक शिवा का पालन-पोषण रामायण, महाभारत तथा अन्य भारतीय वीरात्माओं की उज्वल कहानियां सुना और शिक्षा देकर किया था। दादा कोणदेव के संरक्षण में उन्हें सभी तरह की सामयिक युद्ध आदि विधाओं में भी निपुण बनाया था। धर्म, संस्कृति और राजनीति की भी उचित शिक्षा दिलाई थी। उस युग में परम संत रामदेव के संपर्क में आने से शिवाजी पूर्णतया राष्ट्रप्रेमी, कर्तव्यपरायण एवं कर्मठ योद्धा बन गए।

बचपन में खेल खेल में सीखा किला जीतना - बचपन में शिवाजी अपनी आयु के बालक इकट्ठे कर उनके नेता बनकर युद्ध करने और किले जीतने का खेल खेला करते थे। युवावस्था में आते ही उनका खेल वास्तविक कर्म शत्रु बनकर शत्रुओं पर आक्रमण करने उनके किले आदि भी जीतने लगे। जैसे ही शिवाजी ने पुरंदर और तोरण जैसे किलों पर अपना अधिकार जमाया, वैसे ही उनके नाम और कर्म की सारे दक्षिण में धूम मच गई, यह खबर आग की तरह आगरा और दिल्ली तक जा पहुंची। अत्याचारी किस्म के तुर्क, यवन और उनके सहायक सभी शासक उनका नाम सुनकर ही मारे डर के चिंतित होने लगे थे।

पत्नी और पुत्र-

छत्रपति शिवाजी महाराज का विवाह सन् 14 मई 1640 में सड़बाई निम्बालकर के साथ लाल महल,

पुना में हुआ था। उनके पुत्र का नाम सम्भाजी था। सम्भाजी (14 मई, 1657 - मृत्यु- 11 मार्च, 1689) शिवाजी के ज्येष्ठ पुत्र और उत्तराधिकारी थे, जिसने 1680 से 1689 ई. तक राज्य किया। शम्भूजी में अपने पिता की कर्मदत्ता और दृढ़ संकल्प का अभाव था। सम्भाजी की पत्नी का नाम येसुबाई था। उनके पुत्र और उत्तराधिकारी राजाराम थे।

बालसाहित्यकार -

सम्भाजी को विश्व का प्रथम बालसाहित्यकार माना जाता है। 14 वर्ष की आयु तक बुधभूषणम् (संस्कृत), नायिकाभेद, सातसतक, नखशिख (हिंदी) इत्यादि ग्रंथों की रचना करने वाले सम्भाजी विश्व के प्रथम बालसाहित्यकार थे। मराठी, हिंदी, फारसी, संस्कृत, अंग्रेजी, कन्नड़ आदि भाषाओं पर उनका प्रभुत्व था। जिस तेजी से उन्होंने लेखनी चलाई, उसी तेजी से उन्होंने तलवार भी चलाई। शिवाजी की कई पत्नियों और दो बेटे थे, उनके जीवन के अंतिम वर्ष उनके ज्येष्ठ पुत्र की धर्मविमुखता के कारण परेशानियों में बीते।

उनका यह पुत्र एक बार मुगलों से भी जा मिला था और उसे बड़ी मुश्किल से वापस लाया गया था। घरेलू झगड़ों और अपने मंत्रियों के आपसी वैमनस्य के बीच साम्राज्य की शत्रुओं से रक्षा की चिंता ने शीघ्र ही शिवाजी को मृत्यु के कगार पर पहुंचा दिया। शिवाजी की 1680 में कुछ समय बीमार रहने के बाद अपनी राजधानी पहाड़ी दुर्ग राजगढ़ में 3 अप्रैल को मृत्यु हो गई।

धोखे से जब शिवाजी को मारना चाहा -

शिवाजी के बढ़ते प्रताप से आतंकित बीजापुर के शासक आदिलशाह जब शिवाजी को बंदी न बना सके तो उन्होंने शिवाजी के पिता शाहजी को गिरफ्तार किया। पता चलने पर शिवाजी आगबबूला हो गए। उन्होंने नीति और साहस का सहारा लेकर छापामारी

कर जल्द ही अपने पिता को इस कैद से आजाद कराया।

तब बीजापुर के शासक ने शिवाजी को जीवित अथवा मृदा पकड़ लाने का आदेश देकर अपने मक्कार सेनापति अफजल खां को भेजा। उसने भाईचारे व सुलह का झूटा नाटक रचकर शिवाजी को अपनी बांहों के घेरे में लेकर मारना चाहा, पर समझदार शिवाजी के हाथ में छिपे बघनखे का शिकार होकर वह स्वयं मारा गया। इससे उसकी सेनाएं अपने सेनापति को मरा पाकर वहां से दुम दबाकर भाग गईं।

मुगलों से टक्कर -

शिवाजी की बढ़ती हुई शक्ति से चिंतित हो कर मुगल बादशाह औरंगजेब ने दक्षिण में नियुक्त अपने सूबेदार को उन पर चढ़ाई करने का आदेश दिया। लेकिन सुबेदार को मुंह की खानी पड़ी। शिवाजी से लड़ाई के दौरान उसने अपना पुत्र खो दिया और खुद उसकी अंगुलियां कट गईं।

उसे मैदान छोड़कर भागना पड़ा। इस घटना के बाद औरंगजेब ने अपने सबसे प्रभावशाली सेनापति मिर्जा राजा जयसिंह के नेतृत्व में लगभग 1,00,000 सैनिकों की फौज भेजी। शिवाजी को कुचलने के लिए राजा जयसिंह ने बीजापुर के सुल्तान से संधि कर पुरन्दर के कलि को अधिकार में करने की अपने योजना के प्रथम चरण में 24 अप्रैल, 1665 ई. को ब्रजगढ़ के किले पर अधिकार कर लिया। पुरन्दर के किले की रक्षा करते हुए शिवाजी का अत्यन्त वीर सेनानायक मुरार जी बाजी मारा गया। पुरन्दर के कलि को बचा पाने में अपने को असमर्थ जानकर शिवाजी ने महाराजा जयसिंह से संधि की पेशकश की। दोनों नेता संधि की शर्तों पर सहमत हो गए और 22 जून, 1665 ई. को पुरन्दर की सन्धि सम्पन्न हुई।

## आज का राशीफल

<b>मेघ</b>	पारिवारिक दायित्व की पूर्ति होगी। मादक वस्तुओं का प्रयोग न करें। शिक्षा प्रतियोगिता के क्षेत्र में आशातीत सफलता मिलेगी। स्वास्थ्य के प्रति सचेत रहें। कुछ ऐसा होगा जिसका आपको लाभ मिलेगा।
<b>वृषभ</b>	व्यावसायिक प्रयास फलहीन रहेंगे। रचनात्मक प्रयास लाभप्रद होंगे। घर के मुखिया या संबंधित अधिकारी का सहयोग मिलेगा। किफ़लत खर्च पर नियंत्रण रखें। रुपए पैसे के लेन-देन में सावधानी रखें।
<b>मिथुन</b>	दाम्पत्य जीवन में तनाव आ सकते हैं। कुछ व्यावसायिक सम्मेलन आ सकते हैं। स्वास्थ्य के प्रति सचेत रहें। राजनैतिक महात्वाकांक्षा की पूर्ति होगी। निजी संबंधों के मामले में अतुल्य महसूस करेंगे।
<b>कर्क</b>	बेरोजगार व्यक्तियों को रोजगार मिलेगा। स्थानांतरण व परिवर्तन की दिशा में सफलता मिलेगी। रुका हुआ कार्य सम्पन्न होगा। संतान के दायित्व की पूर्ति होगी। वाहन प्रयोग में सावधानी रखें।
<b>सिंह</b>	जीवन साथी का सहयोग व सान्निध्य मिलेगा। स्वास्थ्य के प्रति सचेत रहें। उपहार व सम्मान का लाभ मिलेगा। व्यावसायिक योजनाओं में कठिनाता का अनुभव कर सकते हैं। विरोधी परास्त रहेंगे।
<b>कन्या</b>	सामाजिक प्रतिष्ठान में वृद्धि होगी। रुपए पैसे के लेन-देन में सावधानी रखें। आर्थिक संकट का सामना करना पड़ेगा। व्यावसायिक योजनाओं में कठिनाता का अनुभव कर सकते हैं। विरोधी परास्त रहेंगे।
<b>तुला</b>	पारिवारिक जनों का सहयोग मिलेगा। शासन सत्ता का सहयोग मिलेगा। जारी प्रयास सफल होंगे। यात्रा देशांतर की स्थिति सुखद व लाभप्रद होगी। ससुराल पक्ष से लाभ होगा। व्यर्थ की भागदौड़ रहेगी।
<b>वृश्चिक</b>	शिक्षा प्रतियोगिता के क्षेत्र में आशातीत सफलता मिलेगी। धन, पद, प्रतिष्ठान में वृद्धि होगी। वाणी पर नियंत्रण रखें, इससे विवाद की स्थिति को टाला जा सकता है। वाहन प्रयोग में सावधानी रखें।
<b>धनु</b>	आर्थिक योजना सफल होगी। उपहार व सम्मान का लाभ मिलेगा। प्रतियोगी परीक्षाओं में सफलता के योग हैं। भाई या पड़ोसी का सहयोग मिलेगा। धार्मिक प्रयत्न में वृद्धि होगी। मनोरंजन के अवसर प्राप्त होंगे।
<b>मकर</b>	जीवन साथी का सहयोग व सान्निध्य मिलेगा। धन, पद, प्रतिष्ठान में वृद्धि होगी। भाग्य वश कुछ ऐसा होगा जिसका आपको लाभ मिलेगा। संतान के दायित्व की पूर्ति होगी। व्यर्थ की भागदौड़ रहेगी।
<b>कुम्भ</b>	दाम्पत्य जीवन में व्यर्थ के तनाव आ सकते हैं। किसी रिश्तेदार के कारण स्वास्थ्य प्रभावित हो सकता है। क्रोध में वृद्धि होगी। रिश्तों में सुधार हो सकता है। प्रेम प्रसंग प्रगाढ़ होंगे।
<b>मीन</b>	पारिवारिक जीवन सुखमय होगा। आर्थिक पक्ष मजबूत होगा। यात्रा में अपने सामान के प्रति सचेत रहें, चोरी या खोने की आशंका है। उदर विकार या लम्बा के रोग से भीड़ रहेंगे। शासन सत्ता का सहयोग मिलेगा।

## भ्रष्ट अधिकारियों और राजनेताओं के घरों पर क्यों नहीं चलते बुलडोजर

(लेखक - सनत जैन)

पिछले कुछ वर्षों में अपराधिक मामलों को लेकर बुलडोजर चलाने की घटनाएं बड़ी तेजी के साथ सामने आई हैं। म.प्र., उ.प्र., असम एवं अन्य राज्यों में बुलडोजर से मकान तोड़ने और अतिक्रमण के नाम पर सभी राज्यों में गरीबों के घर बुलडोजर से तोड़े जा रहे हैं। अतिक्रमण हो या कोई अपराधिक घटना में लिप्त हो, बिना मुकदमा चलाए बिना नो टिस दिये उनके घरों को तोड़ दिया जाता है। उसके बाद जनता के मन में एक बात घर करने लगी है, कि सरकार के अधिकारी और जो राजनेता भ्रष्ट हैं। जिन्होंने कुछ ही वर्षों में करोड़ों और अरबों रुपए की कमाई कर ली है। जिनके पास 10 साल पहले कुछ नहीं था। आज ऐसो आराम के सारे साधन हैं। कई महंगी गाड़ियां हैं।

बड़े-बड़े बंगले बन गए हैं। उनका कोई कारोबार भी नहीं है। उसके बाद भी इतना धन उनके पास कहा से आया। यह भी अवेध निर्माण और सरकारी जमीनों पर कब्जा करते हैं। इसको देखने वाला कोई नहीं है। क्योंकि वह राजनीति या सत्ता से जुड़े हुए होते हैं। ऐसे लोगों पर कोई कार्यवाही नहीं होती है। यदि जांच में पकड़े भी जाते हैं, तो सरकार मुकदमा चलाने की अनुमति नहीं देती है। भ्रष्ट अधिकारी और भ्रष्ट राजनेता अब आम जनता की नजर में खटकने लगे हैं। जब गरीबों की झोपड़ियों को अतिक्रमण बताकर बुलडोजर से तोड़ दिया जाता है। परिवार के किसी सदस्य से यदि कोई अपराध हो जाता है या झूठे आरोप लगाकर उसके परिवार का मकान तोड़ दिया जाता है। उसने अपराध किया है या नहीं किया है इसकी जांच भी नहीं होती है। लेकिन ताबड़तोड़ तरीके

से जिस तरह शासन और प्रशासन पूरे परिवार के लोगों को सड़क पर लाकर खड़ा कर देता है। बुलडोजर से उनकी गृहस्थी का सामान नष्ट हो जाता है। उसके बाद लोगों का गुस्सा अब बढ़ने लगा है। आम गरीब आदमी भी अपने गुस्से का इजहार करने का कोई मौका नहीं चूक रहा है। आम आदमी को हर दिन सरकारी काम के लिए अधिकारियों और कर्मचारियों को रिश्त देनी पड़ती है। उसके बाद में उनके काम नहीं होते हैं। महीनों उन्हें भटकना जाता है। हर काम बिना रिश्त के नहीं होता है। उसके बाद भी सरकार भ्रष्ट आ धिका रियों और कर्मचा रियों पर कोई कार्यवाही नहीं करती है। इससे आम जनता का गुस्सा स्पष्ट रूप से देखने को मिलने लगा है। हाल ही में भाजपा शा सित राज्यों में जो विकास यात्राएं आयोजित की गई थी, उसमें सरकार ने अपनी

योजनाओं का गुणगान किया। लेकिन उन योजनाओं की हकीकत वास्तव में क्या थी, यह विकास यात्रा से नेताओं और अधिकारियों को भी पता लग गया है। केवल घोषणाएं करने या भाषण बाजी से कुछ नहीं होगा। जनता अब इस तरह की घोषणाओं और बयानबाजी से चिढ़ने लगी है। नेताओं और अधिकारियों का वहीं पर विरोध करने का कोई मौका जनता नहीं चूकती है। गरीब अब यह मुखर होकर कहने लगा है कि हमारे यहां तो बुलडोजर चल जाता है। लेकिन भ्रष्ट अधिकारी और राजनेता क्यों बचे हुए हैं। इसको लेकर आम जनता का विद्रोह भी देखने को मिल रहा है। सरकारी मदद को एक पार्टी विशेष की उपलब्धि बताकर और उस पर एहसान जताकर लोगों को भिखारी होने का एहसास नेता और अधिकारी कराने लगे हैं। इससे गरीब आम जनता का



आत्मसम्मान और स्वाभिमान भी कहीं ना कहीं प्रभावित हो रहा है। इसके कारण अब जनता का गुस्सा जगह-जगह देखने को मिल रहा है। समय रहते राजनेताओं और भ्रष्ट अधिकारियों को सचेत होने की जरूरत है। य दि गरीबों और बेगुनाओं के उपर इसी तरह का जुल्म जारी रहा, तो ऐसी स्थिति में गरीबों के भीड़ तंत्र को नियंत्रित कर पाना शासन-प्रशासन के लिये संभव नहीं होगा।





## टी-20 लीग का भविष्य बाजार की मांग तय करेगा : एलार्डिस

नई दिल्ली। अंतरराष्ट्रीय क्रिकेट परिषद (आईसीसी) के मुख्य कार्यकारी ज्योफ एलार्डिस को लगता है कि टी20 लीग के तेजी से हो रहे प्रसार से निश्चित रूप से नये दर्शक मिलें हैं लेकिन लंबे समय में कितनी लीग बचेगी, यह बाजार की मांग पर तय होगा। फ्रेंचाइजी टी20 लीग की बढ़ती संख्या से विश्व क्रिकेट विभाजित हो गया है, क्योंकि इससे मिलने वाली अत्यधिक मोटी राशि शीर्ष प्रतिभाओं को क्रिकेट के इस छोटे प्रारूप के प्रति आकर्षित कर रही है लेकिन इसका जवाबी तर्क है कि ये काफी अधिक हो जाएगी। पिछले एक महीने में संयुक्त अरब अमीरात में आईएलटी20 (अंतरराष्ट्रीय लीजेंड्स टी20), दक्षिण अफ्रीका में एसए टी20, बांग्लादेश में बीपीएल हो रही हैं और अब पाकिस्तान में पीएसएल भी शुरू होगी। एलार्डिस ने कहा, 'देखिये मुझे लगता है कि टी20 लीग खेल में नया आयाम जोड़ रही है। खेल का संतुलन खेल के पारंपरिक प्रारूपों और टी20 लीग के बीच बदल रहा है। वह यहां 'ग्लोबल बिजनेस समिट 2023' में हिस्सा लेने के लिये आए हुए हैं। एलार्डिस ने कहा, कुछ लीग काफी सफल हैं, बीसीसीआई (भारतीय क्रिकेट बोर्ड) भारत में सफल आईपीएल (इंडियन प्रीमियर लीग) और कुछ अन्य देश भी कुछ सफल लीग करा रहे हैं।

# लंबे समय तक कितनी लीग बचेगी, यह बाजार तय करेगा : ICC मुख्य कार्यकारी

## नई दिल्ली :

अंतरराष्ट्रीय क्रिकेट परिषद (आईसीसी) के मुख्य कार्यकारी ज्योफ एलार्डिस को लगता है कि टी20 लीग के तेजी से हो रहे प्रसार से निश्चित रूप से नए दर्शक मिलें हैं, लेकिन लंबे समय में कितनी लीग बचेगी, यह तो बाजार की मांग ही तय करेगी। फ्रेंचाइजी टी20 लीग की बढ़ती संख्या से विश्व क्रिकेट विभाजित हो गया है, क्योंकि इससे मिलने वाली अत्यधिक लुभावनी राशि शीर्ष प्रतिभाओं को क्रिकेट के इस छोटे प्रारूप के प्रति आकर्षित कर रही है, लेकिन इसका जवाबी तर्क है कि ये काफी अधिक हो जाएगी। पिछले एक महीने में संयुक्त अरब अमीरात में आईएलटी20 (अंतरराष्ट्रीय लीजेंड्स टी20), दक्षिण अफ्रीका में एसए

टी20, बांग्लादेश में बीपीएल हो रही हैं और अब पाकिस्तान में पीएसएल भी शुरू हो जाएगी। एलार्डिस ने पीटीआई से कहा, "देखिये मुझे लगता है कि टी20 लीग खेल में नया आयाम जोड़ रही है। खेल का संतुलन खेल के पारंपरिक प्रारूपों और टी20 लीग के बीच बदल रहा है।" एलार्डिस ने कहा, "कुछ लीग काफी सफल हैं, बीसीसीआई (भारतीय क्रिकेट बोर्ड) भारत में सफल आईपीएल (इंडियन प्रीमियर लीग)



आयोजित करता है और कुछ अन्य देश भी कुछ सफल लीग करा रहे हैं। बाजार तय करेगा कि समय के साथ ये सभी सफल होंगी या नहीं। लेकिन ज्यादातर देशों में टी20 लीग ज्यादा से ज्यादा दर्शकों को लुभाने में सफल हो रही है।"

## मुश्किल समय में बेहतरीन पारी खेलकर अक्षर ने टीम को सम्मानजनक स्कोर पर पहुंचाया

अश्विन के साथ 177 गेंद में 114 रन की शानदार साझेदारी की

## नई दिल्ली ।

अरुण जेटली स्टेडियम में दूसरे टेस्ट के दूसरे दिन शुरूआती दो सत्र में ऑस्ट्रेलियाई स्पिनर्स ने काफी कसी हुई गेंदबाजी की। किसी भी भारतीय बल्लेबाज को क्रीज पर टिकने नहीं दिया। एक के बाद एक लगातार विकेट गिरते रहे। हालात इतनी खराब थी कि इंडियन ड्रेसिंग रूम में मातम पसरा था। स्कोर 139 पर 7 हो चुका था। तब अक्षर पटेल ने रविचंद्रन अश्विन के साथ मिलकर पारी को संभाला और फिर खुलकर शॉट्स खेलने लगे। इसी अटैकिंग खेल के बूते छेक्रे के साथ अपने करियर का तीसरा और लगातार दूसरा अर्धशतक भी पूरा किया। नागपुर में 84 तब दिल्ली टेस्ट में 115 गेंदों में 74 रन बनाए।

भारत के लिए 75वां ओवर मैथ्यू कुहेनमैन लेकर आए। पांचवीं बॉल पर फुल डिलिवरी को अपने रडार पर लिया और विद द टर्न डीप मिडविकेट के ऊपर से छेक्रे के लिए उड़ा दिया। 94 गेंदों में आई अक्षर की फिफ्टी में 6 चौके और 2 छेक्रे दिखाई दिए। अश्विन



के साथ 177 गेंद में 114 रन की शानदार साझेदारी तब आई जब भारत को इसकी सबसे ज्यादा जरूरत थी। अक्षर ने सिर्फ बड़े शॉट्स नहीं खेले बल्कि विथ द टर्न ऑन साइड में खेला। पेसर्स को ड्राइव मारा। शानदार कट शॉट्स निकाले। बैटिंग चाहे लोअर ऑर्डर में कर रहे हो, लेकिन जिस क्षमता से बल्ले चला रहे थे, वहां एकदम टॉप क्लास था। आठवें नंबर पर आकर इस तरह की बल्लेबाजी किसी भी टीम के लिए सोने पर सुहाना होती है, क्योंकि इस क्रम पर आने वाला बल्लेबाज तब विशुद्ध रूप से बोलर ही होता है।

## भारत की जूनियर महिला हॉकी टीम ने दक्षिण अफ्रीका को 8-1 से रौंदा

नई दिल्ली। भारतीय जूनियर महिला हॉकी टीम ने दक्षिण अफ्रीका में अपने अभियान की शुरुआत मेजबान टीम पर 8-1 से शानदार जीत के साथ की। भारत ने मैच के पहले मिनट से ही दबदबा बनाना शुरू कर टीम पूरे मुकामले के दौरान हावी रही। भारतीय टीम के लिए दीपिका सोनियर ने दो जबकि उपकप्तान रुजाता दादोसे पिसल, श्रुतिका सिंह, सुनलता टोपे, दीपिका सोरेंग और अनू ने एक-एक गोल दामे। दक्षिण अफ्रीका के लिए मिकेला ले रॉक्स ने साल्वना गोल किया। भारतीय जूनियर महिला टीम शनिवार और सोमवार को दक्षिण अफ्रीका अंडर-21 टीम के खिलाफ दो और मैच खेलेगी, यह टीम इसके बाद 24 और 25 फरवरी को दक्षिण अफ्रीका 'ए' के खिलाफ दो मैच खेलेगी।



## हाइटेक होगा गोरखपुर रीजनल स्टेडियम

## गोरखपुर,

गोरखपुर समेत समूचे पूर्वी उत्तर प्रदेश के खिलाड़ियों के लिए खुशखबरी। मुख्यमंत्री योगी आदित्यनाथ के निर्देश पर गोरखपुर रीजनल स्टेडियम का कायाकल्प होने जा रहा है। यह स्टेडियम लखनऊ के बाबू केडी सिंह स्टेडियम की तर्ज पर हाइटेक होगा। न सिर्फ बैठने, खेल मैदान का नए सिरे से विकास होगा। ऐसी व्यवस्था की जा रही है जिससे यहां रात में भी फुटबाल व हॉकी के मैच हो सकेंगे। मुख्यमंत्री के निर्देश पर अपर मुख्य सचिव खेल नवनीत सहगल रीजनल स्टेडियम के कायाकल्प की तैयारियों में जुट गए हैं। गुरुवार (16 फरवरी) को मुख्यमंत्री योगी आदित्यनाथ सांसद खेल महाकुंभ के समापन समारोह में रीजनल स्टेडियम पहुंचे थे। इस दौरान उन्होंने मंच से ही चारों तरफ निगाह दौड़ाकर स्टेडियम में बैठने के स्थान, ग्राउंड आदि का अवलोकन किया। मंच पर मौजूद एसीएस खेल को मौके पर ही स्टेडियम को हाइटेक करने की दिशा में जरूरी



कदम उठाने के निर्देश दिए। इस संबंध में एसीएस खेल नवनीत सहगल का कहना है कि मुख्यमंत्री जी की मंशा है कि अनुरूप गोरखपुर रीजनल स्टेडियम में चारों ओर सिटिंग अरेंजमेंट लखनऊ के बाबू केडी सिंह स्टेडियम की तरह किया जाएगा। इसे शामिल करते हुए तमाम अन्य खेल सुविधाओं के विकास के लिए प्रस्ताव तैयार किया जा रहा। उत्तर प्रदेश राजकीय निर्माण निगम लिमिटेड ने करीब 50 करोड़ रुपये (जीएसटी व सेस समेत) का आगमन तैयार भी कर लिया है। मुख्यमंत्री की सहमति से इसमें कुछ फेरबदल भी किए जा सकते हैं। टेबल टेनिस हॉल, 4 टॉयलेट ब्लॉक, 2 पैविलियन टॉयलेट, दो बॉक्सिंग रिंग, वीआईपी

लाउंड, स्विमिंग पूल, चाम्पुपूल, रिसेप्शन व चेजिंग एरिया, स्विमिंग पूल सिटिंग एरिया, जिम्नास्टिक हॉल, वेट लिफ्टिंग हॉल, एथलेटिक ट्रैक, 2420 सिटिंग चेयर की व्यवस्था। फिलहाल रीजनल स्टेडियम को उच्चोत्कृष्ट करने के लिए जो प्रारंभिक इस्टीमेट बनाया गया उसके मुताबिक काम हुआ तो स्टेडियम का कायाकल्प हो जाएगा। मुख्यमंत्री के सुझाव पर इसमें कुछ नए प्रावधान भी शामिल किए जा रहे हैं। मसलन रात में भी हॉकी-फुटबाल आदि के मैच आयोजित करने के लिए फ्लड लाइट भी लगवाई जाएगी। मैदान को और ग्रासी बनाया जाएगा। पैविलियन में बैठने के लिए कुर्सियों की व्यवस्था होगी।



## संक्षिप्त समाचार

## क्रिकेटर धोनी के बाइक काफिले में शामिल हुई टीवीएस रोनिन

रांची। भारतीय क्रिकेट टीम के पूर्व कप्तान महेंद्र सिंह धोनी को बाइक्स और गाड़ियों से काफी लगाव है। इसका एक उदाहरण उनके गैराज में कास से लेकर बाइक्स भी मौजूद हैं। धोनी ने फिर से अपने इस कलेक्शन में नई बाइक को जोड़ा है। क्रिकेटर ने हाल ही में टीवीएस रोनिन की डिलीवरी ली है। जिसकी डिलीवरी के दौरान की तस्वीर सामने आई है। रोनिन टीवीएस में 225.9 सीसी, सिंगल-सिलेंडर इंजन दिया है, जो 7750 आरपीएम पर 20.4 बीएचपी और 3750 आरपीएम पर 19.93 एनएम का टार्क पैदा जेनरेट है। इंजन को रिलिएबल-क्लच के साथ 5-स्पीड गियरबॉक्स के साथ जोड़ा गया है, साथ ही इसमें साइलेंट स्टार्ट और एक ऑयल क्लार के लिए एक एकीकृत स्टार्टर भी दिया गया है। इसमें ब्ल्यूथूथ कनेक्टिविटी, टर्न-बाय-टर्न नैविगेशन, वॉयस असिस्टेंस और कॉल/मैसेज अलर्ट आदि से लैस है। इसके अलावा इसमें दो राइडिंग मोड्स-अर्बन और रेन भी दिए गए हैं।

## फिलिंडा के दौरान मैदान में घुस आया एक फैन, सुरक्षाकर्मियों ने पकड़ा

नई दिल्ली। भारत और ऑस्ट्रेलिया के बीच चार टेस्ट मैचों की सीरीज के दूसरे मुकामले के दौरान अरुण जेटली स्टेडियम में फैन की अजीबोगरीब हरकत ने सभी को चौंका दिया। भारतीय टीम जब फिलिंडा कर रही थी उसी दौरान एक फैन मैदान में घुस गया। लेकिन फैन को खिलाड़ियों के पास जाने से पहले ही पकड़ा गया। ग्राउंड में मौजूद सुरक्षाकर्मी शख्स को मैदान से घसीटते हुए ले गए। बाउंड्री पर खड़े तेज गेंदबाज मोहम्मद शमी सुरक्षाकर्मियों से फैन को आराम से ले जाने के लिए कहा। हालांकि फैन की इस हरकत से किसी खिलाड़ियों को कोई नुकसान नहीं पहुंचा, लेकिन एक अहम सवाल जरूर खड़ा होता है। क्या मैदान में जरूरत घुसने वाले शख्स के खिलाफ कानून कार्रवाई हो सकती है या नहीं? कानून के मुताबिक, अगर कोई फैन या खड़ा व्यक्ति कोई गतिवृद्धि इंटेंशन से मैदान में घुसता है, तब पुलिस संधिध को अरेस्ट कर सकती है। उसके खिलाफ अन्य अपराधियों की तरह ही मुकदमा चलाया जा सकता है। अगर किसी शख्स या फैन ने ग्राउंड में पहुंचकर प्लेयर को नुकसान पहुंचाया हो तो उस नुकसान पहुंचाने का इशारा रखता है, तब उस पर स्थानीय कानून के तहत पुलिस सख्त एक्शन भी ले सकती है। इसके अलावा स्थानीय क्रिकेट बोर्ड उस शख्स को मैदान में घुसने पर पाबंदी लगा सकती है। दिल्ली, मुंबई, कोलकाता जैसे शहरों में जब भी क्रिकेट मैच होता है, उस दौरान स्थानीय पुलिस भी सक्रिय रहती है। इसके पीछे मुख्य कारण स्टुबेबाजों पर शिकंजा कसना होता है। हाल ही में आईपीएल के दौरान दिल्ली पुलिस ने स्टेडियम से कुछ स्टुबेबाजों को गिरफ्तार किया था। स्टुबेबाजों के अलावा खिलाड़ियों की सुरक्षा को लेकर भी लोकल पुलिस को अलर्ट पर रखा जाता है।

## 100वें टेस्ट में जीवनदान मिलने के बावजूद शून्य पर आउट हुए पुजारा

इस शर्मनाक सूची में शामिल हुआ नाम

## नई दिल्ली ।

भारत और ऑस्ट्रेलिया के बीच जारी टेस्ट चेतेश्वर पुजारा के करियर के लिए बेहद खास है। दिल्ली के अरुण जेटली स्टेडियम में पुजारा से एक बड़ी पारी की उम्मीद थी, लेकिन वह एक जीवनदान के बावजूद खाता खोलने में असफल रहे। उन्हें ऑस्ट्रेलियाई धाकड़ स्पिनर नाथन लायन ने पगबधा किया। उन्होंने 7 गेंदों का सामना किया। इस तरह से पहली पारी में वह थोड़ा बदकिस्मत रहे। अब

देखना होगा कि दूसरी पारी में उनका प्रदर्शन किस तरह का होता है। लायन ने 18वें ओवर की पहली गेंद पर केएल राहुल को 17 रनों के निजी स्कोर पर एलबीडब्ल्यू आउट किया। इसके बाद मैदान पर उतरे पुजारा का फैसल ने जोरशोर से स्वागत किया। हालांकि, वह दूसरी गेंद पर ही बाल-बाल बचे। लायन की गेंद पर लगी गच्चा खा गए और गेंद पैड पर लगी। यहां ऑस्ट्रेलिया ने रीव्यू नहीं लिया और पुजारा को जीवनदान मिल गया। दरअसल, टीवी रिप्ले में

देखने पर गेंद लेग स्टंप पर लगी दिख रही थी। 100वें टेस्ट में शून्य पर आउट होने वाले बल्लेबाज: दिलीप वेंगसरकर बनाम न्यूजीलैंड (1988), एलन बॉर्डर बनाम वेस्टइंडीज (1988), कर्टनी वाल्स बनाम इंग्लैंड (1998), मार्क टेलर बनाम इंग्लैंड (1998), स्टीफन फ्लेमिंग बनाम साउथ अफ्रीका (2006), एलिस्टर कुक बनाम ऑस्ट्रेलिया (2013), ब्रेंडन मैकुलम बनाम ऑस्ट्रेलिया (2016), चेतेश्वर पुजारा बनाम

ऑस्ट्रेलिया (2023)। ऑस्ट्रेलिया यह गलती हालांकि 19वें ओवर में सुधार ली। लायन ने ओवर की दूसरी गेंद पर पहले रोहित शर्मा को क्लीन बोल्ट किया और उसके बाद चौथी गेंद पर पुजारा के खिलाफ सफल डीआरएस लिया। कप्तान रोहित 69 गेंदों में 2 चौके की मदद से 32 रन बनाकर आउट हुए, जबकि पुजारा खाता नहीं खोल सके। इस तरह वह 100वें टेस्ट में डक आउट होने का एक अनचाहा रिकॉर्ड बना गए।

## धोनी की जगह सीएसके की कप्तानी कर सकते हैं मोईन अली

मुंबई। भारतीय क्रिकेट कंट्रोल बोर्ड (बीसीसीआई) द्वारा इंडियन प्रीमियर लीग (आईपीएल) 2023 के शेड्यूल की घोषणा के साथ, क्रिकेट प्रशंसकों ने मेगा इवेंट से संबंधित मुद्दों पर चर्चा शुरू कर दी है। चर्चा के बिंदुओं में से एक यह है कि महिंद्रा सिंह धोनी के जाने के बाद चेन्नई सुपर किंग्स की कप्तानी कौन संभालेगा। भारत के पूर्व टेस्ट क्रिकेटर पार्थिव पटेल का कहना है कि इंग्लैंड के ऑलराउंडर मोईन अली सीएसके के लिए कप्तानी विकल्प हो सकते हैं। पार्थिव ने कहा, एक नाम है जिसे मैं बताना चाहूंगा, वह है मोईन अली। हमें यह देखना होगा कि क्या श्रद्धांतुर गायकनाड कप्तानी के लिए तैयार है। और यदि आप बात कर रहे हैं बेन स्टोक्स और उनकी कप्तानी के बारे में, जैसा कि आप जानते हैं, आईपीएल के तुरंत बाद एशज शुरू होने जा रहा है और इंग्लैंड बोर्ड उन्हें कितना खेलने की अनुमति देगा, यह देखने वाली बात है। पटेल ने कहा कि मोईन के पक्ष में एक प्रकाशक बात यह है कि वह पूरे आईपीएल 2023 के लिए उपलब्ध रहने वाले हैं, क्योंकि वह टेस्ट नहीं खेलते हैं। इसलिए उन्हें एशज सीरीज के लिए नहीं जाना होगा। पटेल ने कहा, हालांकि, अली उस प्रकार का खिलाड़ी है जो टेस्ट मैच नहीं खेलते हैं और जोस बटलर के चोटिल होने या अनुपलब्ध होने पर इंग्लैंड की कप्तानी करते हैं। इसलिए, वह एक अल्पकालिक विकल्प हो सकते हैं, क्योंकि सीएसके और मुंबई हमेशा लंबे विकल्पों के बारे में सोचते हैं।

## महिला प्रीमियर लीग में रॉयल चैलेंजर्स बेंगलोर की कप्तान बनी स्मृति मंधाना

विराट कोहली ने वीडियो संदेश में बताया

## बेंगलुरु ।

रॉयल चैलेंजर्स बेंगलोर (आसिबी) ने महिला प्रीमियर लीग (डब्ल्यूपीएल) के शुरुआती सत्र लिए भारत की अनुभवी बल्लेबाज स्मृति मंधाना को अपना कप्तान नियुक्त किया है। इस सलामी बल्लेबाज को फेंचाइजी ने हाल ही में मुंबई में हुई नीलामी में 3.40 करोड़ रुपये में खरीदा था। यह डब्ल्यूपीएल नीलामी में किसी खिलाड़ी के लिए सबसे अधिक कीमत है। फ्रेंचाइजी ने अपने सोशल मीडिया हैंडल पर एक वीडियो साझा कर यह घोषणा की। इस वीडियो में आरसीबी के करिश्माई खिलाड़ी विराट

कोहली और पुरुष टीम के मौजूदा कप्तान फाफ डु प्लेसिस के संदेश है। इसमें कोहली ने कहा, "अब एक और 'नंबर 18 (जिसी का अंक) डब्ल्यूपीएल में एक बहुत ही खास आरसीबी टीम का नेतृत्व करने के लिए तैयार है। हां, हम स्मृति मंधाना के बारे में बात कर रहे हैं। स्मृति अपना सर्वश्रेष्ठ करो। आपके पास दुनिया की सर्वश्रेष्ठ टीम और सर्वश्रेष्ठ प्रशंसकों का समर्थन होगा। स्मृति को कप्तान बनाने की घोषणा पर आरसीबी के अध्यक्ष प्रथमेश मिश्रा ने कहा, स्मृति खेल को लेकर हमारी साहसिक सोच और क्रिकेट योजनाओं के केंद्र में हैं। स्मृति के नाम 113 टी20 अंतरराष्ट्रीय में इसका हमने उन्हें नेतृत्व की भूमिका सौंपी

है। हमें विश्वास है कि स्मृति आरसीबी की ओर अधिक ऊंचाईयों तक ले जाएंगी। आरसीबी महिला टीम की कप्तान बनने पर स्मृति ने कहा, "विराट और फाफ को आरसीबी का नेतृत्व करने के बारे में इतनी बातें करते हुए देखना बहुत अच्छा लग रहा है। यह अद्भुत अवसर देने के लिए मैं आरसीबी प्रबंधन को धन्यवाद देना चाहूंगी। मैं आप प्रशंसकों से सभी प्यार और समर्थन प्राप्त करने के लिए उत्सुक हूँ। स्मृति के नाम 113 टी20 अंतरराष्ट्रीय में 2661 रन है। इस दौरान उनका औसत



27.15 और स्ट्राइक रेट 123.19 का रहा है। इंग्लैंड और ऑस्ट्रेलिया में टी20 लीग खेल चुकी स्मृति ने 11 टी20 अंतरराष्ट्रीय मैचों में भारतीय टीम की कप्तानी की है। उनके नेतृत्व में डब्ल्यूपीएल से पहले हुए महिला टी20 चैलेंज में ट्रेलब्लेजर टीम 2020 चौपिन बनी थी।

## डेविड वार्नर बेहतरीन खिलाड़ी, उनके फॉर्म पर सवाल उठाने के लिए तीन पारियां काफी नहीं: ख्वाजा

नई दिल्ली। आस्ट्रेलियाई सलामी बल्लेबाज उस्मान ख्वाजा का मानना है कि डेविड वार्नर के फॉर्म पर सवाल उठाने के लिए तीन पारियां काफी नहीं हैं। दूसरे टेस्ट के पहले दिन मोहम्मद सिराज का बाउंडरि सिर पर लगने के बाद कुछ समय के लिए परेशान दिखना डेविड वार्नर को खारिज करने का आधार नहीं हो सकता। वार्नर ने अभी तक श्रृंखला में 1, 10 और 15 रन का स्कोर बनाया है। मोहम्मद शमी ने उन्हें दो बार फुल लेंथ गेंद पर आउट किया है। इसके बाद वार्नर की तकनीक पर सवाल उठाने लगे हैं। 81 रन की पारी खेलने वाले ख्वाजा ने अपने सलामी जोड़ीदार का बचाव किया। डेविड वार्नर ने 44 गेंद का सामना किया, लेकिन वह इतने सख्त नहीं दिख रहे थे। ख्वाजा ने मैच के बाद प्रेस कॉन्फ्रेंस में कहा आप जो कह रहे हो, मैं उससे सहमत नहीं हूँ। उन्होंने पिछले मैच में अश्विन पर दो चौके लगाए थे, लेकिन फिर वह पगबाधा आउट हो गए इसलिए वह आक्रामकता दिखा रहे हैं। उन्होंने कहा क्रीज पर जाकर खेलना और वो भी शुरूआत करना आसान नहीं है। जब आप शुरूआत कर रहे हो तो यह कभी भी आसान नहीं होता इसलिए आज मैं भाग्यशाली रहा कि मैंने दो बाउंड्री लगाई और लय में आ गया। ख्वाजा ने कहा कभी कभार आप ऐसा नहीं कर पाते और यह बहुत मुश्किल हो जाता है। इसलिए तीन पारियां मेरे लिये काफी नहीं हैं। इस टेस्ट श्रृंखला में अभी काफी दूर तक जाना है। ख्वाजा को वार्नर की वापसी करने की काबिलियत पर पूरा भरोसा है। उन्होंने कहा डेवी इतने लंबे समय से इतना शानदार खिलाड़ी रहा है। हर बार वह ऐसा करता है। उनकी बाह में लगकर गेंद मिर पर लगी और मिर पर लगने से वह थोड़े परेशान हो गये जिससे वह मैदान पर नहीं आए।







# कांग्रेस फैसला ले, भाजपा 100 पर सिमटेगी: नीतीश

विपक्षी एकता पर कांग्रेस को दी सलाह, खुशी बोलें- पहले आई लव यू कौन कहेगा

एजेंसी

पटना। मुख्यमंत्री नीतीश कुमार ने एक बार फिर विपक्षी एकता पर जोर दिया। पटना में शनिवार को भारतीय कम्युनिस्ट पार्टी के अधिवेशन में नीतीश ने कहा- अब कांग्रेस को निर्णय लेना होगा कि 2024 में क्या रणनीति होनी चाहिए और विपक्षी एकता को किस तरह से मजबूत बनाया जाए। यदि कांग्रेस इस बात पर तैयार हो जाए तो 2024 में भाजपा 100 सीटों के अंदर सिमट कर रह जाएगी। नीतीश की सलाह पर कांग्रेस नेता सलमान खुशी से जवाब दिया है। उन्होंने कहा- नीतीश कुमार जी जो आप



सोचते हैं, वो कांग्रेस भी सोचती है। बस बात इतनी सी है कि पहले आई लव यू कौन कहेगा। शनिवार को भाकपा माले के अधिवेशन में मुख्यमंत्री नीतीश कुमार के साथ डिप्टी सीएम

तेजस्वी यादव और माले के महासचिव दीपकर भट्टाचार्य भी शामिल हुए। मुख्यमंत्री नीतीश कुमार ने भाकपा-माले के मंच से कहा कि विपक्ष एकता की कवायद चल रही है। आप लोगों

के फैसले का इंतजार कर रहे हैं। कई पार्टियां एकजुट होने के लिए तैयार हैं। बस आपके फैसले का इंतजार है। देश के हित में सोचेंगे तो आपको ही फायदा होगा और दोस्त को भी फायदा होगा। नीतीश कुमार ने कांग्रेस से कहा कि हमको कुछ नहीं चाहिए। हम चाहते हैं सभी एकजुट होकर 2024 में भाजपा का सामना करें। हम पहले भी साथ चल रहे थे, आगे भी साथ चलेंगे। सलमान खुशी सामने बैठे हैं। हम लोगों ने विपक्षी एकता के लिए जाकर दिल्ली में संदेश दे दिया था। अब हम लोग कांग्रेस का इंतजार कर रहे हैं। कांग्रेस के

पूर्व केंद्रीय मंत्री सलमान खुशी ने नीतीश कुमार को जवाब देते हुए कहा कि हम आपकी बात को आलाकमान तक पहुंचा देंगे, मैं एक वकील हूँ, आपकी वकालत कर दूंगा। भाकपा माले के राष्ट्रीय महासचिव दीपकर भट्टाचार्य ने कहा कि आज देश में संविधान खतरों में है। ऐसे ऐसे में देश में जितनी विपक्षी पार्टियां हैं, उन सभी को एकजुट होना होगा और समय बहुत कम है। 2024 के चुनाव से पहले विपक्ष की एकता जरूरी है। डिप्टी सीएम तेजस्वी ने कहा कि भाजपा मंदिर, मस्जिद, गाय की चर्चा करती रहती।

## 22 फरवरी को होगा दिल्ली मेयर का चुनाव, एलजी ने 2 घंटे में मंजूरी दी

एजेंसी

नई दिल्ली। दिल्ली मेयर चुनाव 22 फरवरी को सुबह 11 बजे से होगा। मुख्यमंत्री अरविंद केजरीवाल ने आज ही एलजी को प्रस्ताव भेजकर 22 फरवरी को मेयर चुनाव कराने की मांग की थी। प्रस्ताव को एलजी ने 2 घंटे बाद ही मंजूरी दे दी। इसके पहले केजरीवाल ने एक प्रेस कॉन्फ्रेंस में दिल्ली मेयर चुनाव मामले में एलजी सक्सेना पर गंभीर आरोप लगाए। उन्होंने कहा कि सक्सेना ने सुप्रीम कोर्ट में सच्चाई बताने से रोकने की कोशिश की। एलजी ने वकील को लेकर सेक्रेटरी को आदेश दिए और एससी में दोनों पक्षों के वकील तय किए। एलजी ने वकील तुषार मेहता को वकील बनाया, जबकि वह पहले से ही हमारी सरकार का केस लड़ रहे थे। केजरीवाल ने कहा कि इतिहास में पहली बार ऐसा हुआ



कि एक ही वकील को दिल्ली सरकार और एलजी का वकील नियुक्त किया गया। एलजी संविधान को कुचल रहे हैं। उन्होंने कहा कि ऐसे उपराज्यपाल के साथ दिल्ली कैसे चलेगी। डिप्टी सीएम मनीष सिसोदिया ने शनिवार को दावा किया है कि सीबीआई ने रविवार को पूछताछ के लिए बुलाया है। उन्होंने यह जानकारी ट्वीट के जरिए दी है। उन्होंने कहा कि मेरे खिलाफ केंद्र ने सीबीआई,

ईडी की पूरी ताकत लगा रखी है। घर पर रेड, बैंक लॉकर तलाशी, कहीं मेरे खिलाफ कुछ नहीं मिला। मैंने दिल्ली के बच्चों के लिए अच्छी शिक्षा का इंतजाम किया है। ये उसे रोकना चाहते हैं। मैंने जांच में हमेशा सहयोग किया है और आगे भी करूंगा। दरअसल, दिल्ली आवकारी नीति मामले में जांच चल रही है। इसी सिलसिले में सीबीआई ने सिसोदिया को पूछताछ के लिए बुलाया है।

## निक्की की बाँड़ी छिपाने में साहिल का परिवार शामिल राजस्थान में पीएफआई के ठिकानों पर एनआई की छापेमारी

शव को फ्रिज में रखने में मदद की; निक्की-साहिल की 2020 में हो गई थी शादी

एजेंसी

दिल्ली। दिल्ली के निक्की यादव मर्डर केस में अब नया ट्विस्ट आ गया है। शनिवार को पुलिस ने बताया कि आरोपी साहिल ने दूसरी शादी करने के लिए निक्की की हत्या की। इस साजिश में उसका परिवार भी शामिल था। पुलिस का कहना है कि घरवालों ने दोस्त के साथ मिलकर निक्की के शव को फ्रिज में छिपाने में आरोपी की मदद की। इतना ही नहीं निक्की और साहिल की शादी अक्टूबर 2020 में नोएडा के आर्य सम्राट मंदिर में हुई थी। दूसरी शादी करने के लिए साहिल को निक्की रोक रही थी, लेकिन वह नहीं माना और निक्की की हत्या कर दी। पुलिस ने साहिल और परिवार से पूछताछ के बाद



शुक्रवार की शाम को उसके पिता, दोस्त और चचेरे भाई समेत 5 लोगों को अरेस्ट किया। इसके बाद इन्हें कोर्ट में पेश किया। कोर्ट ने पुलिस को इनकी दो दिन की कस्टडी में भेज दिया। निक्की और साहिल की शादी की तस्वीर सामने आई

है। फोटो आने के बाद निक्की की फैमिली ने दावा किया है कि उन्हें इस शादी के बारे में बिल्कुल भी जानकारी नहीं थी। वहीं, शादी करवाने वाले पंडित से पुलिस ने पूछताछ की। पंडित ने माना है कि उसने निक्की-साहिल की शादी 2020 में करवाई थी। पुलिस का कहना है कि आरोपी की फैमिली को साहिल और निक्की की शादी के बारे में पहले से जानकारी थी। पुलिस ने साहिल और निक्की की शादी से जुड़ा सर्विफिकेट भी बरामद किया है। आरोपी का परिवार उनकी शादी से खुश नहीं था। इसके बावजूद उसकी शादी दिसंबर 2022 में कहीं और तय कर दी। लड़की के परिवार से यह भी छिपाया कि साहिल पहले से ही शादीशुदा है।

एजेंसी जयपुर। टेरर फंडिंग मामले में राष्ट्रीय जांच एजेंसी (एनआई) ने पांजपुर फ्रंट ऑफ इंडिया (पीएफआई) के ठिकानों पर छापेमारी की है। एनआई ने शनिवार सुबह राजस्थान में 7 जगहों पर फ्रंट के सदस्यों के घरों पर रेड की और कई मेंबर्स को पकड़ा है। जयपुर, बूंदी, सवाईमाधोपुर और कोटा में कार्रवाई चल रही है। कोटा में तीन जबकि जयपुर, सवाईमाधोपुर, बूंदी व भीलवाड़ा में एक-एक पीएफआई सदस्य के यहां छापे मार गए। एनआई ने देर रात करीब एक बजे भीलवाड़ा की गुलनगरी में रहने वाले इमरान रंगरेज के घर पर छापे मारा। इमरान रंगरेज



एसडीपीआई का सोशल एक्टिविस्ट है और पीएफआई का पूर्व कार्यकर्ता भी है। सबसे बड़ी बात यह है कि एनआई की टीम ने लोकल पुलिस को इस संबंध में कोई अपडेट ही नहीं दी। कोटा में एनआई की टीम सुबह जल्दी पहुंची। इस दौरान टीम ने रामपुरा थाना क्षेत्र में दबिश दी है।



कोटा में कुल तीन जगह छापे मारे गए। एनआई के सूत्रों से मिली जानकारी के अनुसार राजस्थान में पहले की गई रेड में बारां के रहने वाले आरोपी सादिक सराफ पुत्र समर निवासी और मोहम्मद आसिफ पुत्र अशाफाक मिर्जा को पकड़ा गया था। तब पूछताछ में सामने आया कि दोनों

पीएफआई के पदाधिकारियों, मेंबर्स और कैडर के साथ पीएफआई के कोटा जिले में गैरकानूनी गतिविधियों में शामिल हैं। एनआई की ओर से 19 सितंबर 2022 को मामला दर्ज किया गया था। इसके बाद एनआई की ओर से पीएफआई पदाधिकारियों के संदिग्ध आवासीय और व्यावसायिक परिसरों पर छापेमारी की गई। उस समय तलाशी में डिजिटल डिवाइस, एयर गन, धारदार हथियार और आपत्तिजनक डॉक्यूमेंट जब्त किए गए थे। उसी कड़ी में आज की कार्रवाई की गई है। पीएफआई की जड़ें 1992 में बाबरी मस्जिद विध्वंस के बाद मुसलमानों के विभिन्न आंदोलनों से जुड़ी हुई हैं।

### संक्षिप्त समाचार

#### मौनू मानेसर पर 2 राज्यों की पुलिस आमने-सामने

रेवाड़ी, एजेंसी। हरियाणा में बजरंग दल के गौरक्षा प्रमुख मौनू मानेसर की गिरफ्तारी पर 2 राज्यों की पुलिस आमने-सामने हो गई है। 2 मुस्लिम युवकों को जलाकर मारने के केस में राजस्थान पुलिस उसे ढूंढ रही है। यह देख अब हरियाणा पुलिस भी उसे गुरुग्राम के पटौदी में हुए मारपीट व फायरिंग के केस में ढूंढने लगी है। दोनों राज्यों की पुलिस मौनू मानेसर की तलाश में ताबड़तोड़ रेड कर रही है। हालांकि अभी तक वह किसी की पकड़ में नहीं आया है। इसके लेकर चर्चा हो रही है कि क्या हरियाणा पुलिस मौनू मानेसर को राजस्थान पुलिस के हाथ नहीं लगने देना चाहती, जो अचानक पुराने मामले में इस तरह से हस्तगत में आ गई है? हालांकि हरियाणा पुलिस के अफसर इसे रूटीन कार्रवाई बता रहे हैं। गुरुग्राम के गांव मानेसर निवासी मोहित यादव उर्फ मौनू मानेसर पर 7 फरवरी को पटौदी थाना में मारपीट व फायरिंग के मामले में FIR दर्ज हुई थी। पटौदी में एक समुदाय की लड़की द्वारा दूसरे समुदाय के लड़के के साथ शादी करने के बाद हंगामा हो गया था। जिसके बाद दो पक्षों में काफी तनाव हो गया। इसके बाद मौनू मानेसर अभी अपने साथियों के साथ पटौदी पहुंचा था। यहां दोनों पक्षों के बीच फिर से विवाद हुआ और मारपीट के अलावा फायरिंग की घटना हुई, जिसमें मोइन नाम के एक युवक को गोली लगने से वह गंभीर रूप से घायल हो गया था।

## पवार की उद्धव को सलाह- फैसला स्वीकारें, नया सिंबल लें

उद्धव ठाकरे ने समर्थकों से कहा- गली-गली जाकर बताओ- चुनाव चिह्न तीर-कमान चोरी हो गया

एजेंसी

मुंबई। एनसीपी प्रमुख शरद पवार ने उद्धव को सलाह दी है कि चुनाव आयोग के फैसले को स्वीकार कर लें। शुक्रवार को इलेक्शन कमीशन ने एकनाथ शिंदे गुट को असली शिवसेना बताया था। इसी ने शिंदे गुट को शिवसेना का नाम और तीर-कमान का निशान इस्तेमाल करने की इजाजत दी थी।



उद्धव ने इस पर आपत्ति जताई थी और इलेक्शन कमीशन के खिलाफ सुप्रीम कोर्ट जाने की बात कही थी। इस पर शरद पवार ने कहा कि जब कोई फैसला आ जाता है, तो चर्चा नहीं करनी चाहिए। इसे स्वीकार करें, नया चिह्न लें। पुराना चिह्न खोने से

## पृथ्वी शॉ से हाथापाई के मामले में तीन गिरफ्तार, कोर्ट में हुई पेशी

सेल्फी को लेकर बीच सड़क हुआ था विवाद

एजेंसी

मुंबई। क्रिकेटर पृथ्वी शॉ से हाथापाई मामले में मुंबई पुलिस ने दो और लोगों को कस्टडी में लिया है। मुंबई पुलिस के मुताबिक अब तक कुल तीन लोगों को गिरफ्तारी हो चुकी है। 5 लोग अब भी फरार हैं। गिरफ्तार हुए तीनों आरोपियों को आज कोर्ट में पेश किया जाएगा। वहीं, मामले की आरोपी सपना गिल को पुलिस ने शुक्रवार को अंधेरी कोर्ट में पेश किया था। सपना को 20 फरवरी तक पुलिस हिरासत में भेज दिया गया है। उधर, ओंशिवारा पुलिस ने शॉ के दोस्त आशीष यादव का दोबारा



बयान दर्ज किया। आशीष यादव के मुताबिक, आरोपी लड़की ने उन्हें जान से मारने की धमकी दी थी। मुंबई पुलिस ने धारा 387 (किसी व्यक्ति से जबरन वसूली करने के लिए उसे मौत या गंभीर चोट का भय दिखाना) को एफआईआर में जोड़ा है।

## जॉर्ज सोरोस बूढ़े, जिद्दी और खतरनाक: एस जयशंकर

विदेश मंत्री ने कहा- उन्हें लगता है दुनिया उनके हिसाब से चले.. हम उन देशों में नहीं

एजेंसी

सिडनी। भारत के विदेश मंत्री एस जयशंकर ने अमेरिका के बिलेनियर कारोबारी जॉर्ज सोरोस को बूढ़ा, अमीर, जिद्दी और खतरनाक बताया है। सोरोस ने पिछले दिनों पीएम नरेंद्र मोदी पर आपत्तिजनक टिप्पणी की थी। कहा था कि वे लोकतांत्रिक देश के नेता हैं, लेकिन खुद लोकतांत्रिक नहीं हैं। वो मुसलमानों के साथ हिंसा कर तेजी से बड़े नेता बने हैं। जयशंकर ने ऑस्ट्रेलिया दौरे पर सोरोस के बयानों का जवाब दिया। उन्होंने कहा कि ऐसे लोगों को लगता है कि अगर उनकी पसंद का व्यक्ति चुनाव जीतता है,



तो वो चुनाव अच्छा था, लेकिन अगर नतीजा कुछ और निकले तो वो देश के लोकतंत्र में खामियां ढूंढने लगते हैं। वो चाहते हैं कि दुनिया उनके हिसाब से चले। जयशंकर ने कहा, रहमारे लोकतंत्र में लोग बड़बुद कर



काउंसिल की मीटिंग में बोलते हुए अमेरिकी अरबपति जॉर्ज सोरोस ने कहा था कि भारत क्वाड का मेंबर है, जिसमें ऑस्ट्रेलिया, अमेरिका और जापान भी उसके साथ हैं। इसके बावजूद भारत रूस से बड़े डिस्काउंट पर तेल खरीदकर मुनाफा कमा रहा है। सोरोस ने भारत में नागरिकता संशोधन कानून यानी सीए और कश्मीर से ऑटिकल 370 हटाए जाने पर भी पीएम मोदी पर निशाना साधा था। सोरोस ने दोनों मौकों पर कहा था कि भारत हिंदू राष्ट्र बनने की तरफ बढ़ रहा है। दोनों ही मौकों पर उनके बयान बेहद तल्ख थे और वे प्रधानमंत्री नरेंद्र

बोले- लोगों ने आंखों की रोशनी खोई, सुनने में भी परेशानी

## कोरोना के बाद भारत में कैंसर पेशेंट बढ़े: रामदेव

एजेंसी

पणजी। योग गुरु रामदेव ने दावा किया कि देश में कोरोना महामारी के बाद कैंसर के मरीजों की संख्या बढ़ी है। उन्होंने गोवा के मीरामार बीच पर शनिवार सुबह एक कार्यक्रम को संबोधित करते हुए यह बात कही। उन्होंने कहा- कैंसर बहुत बढ़ गया है। कोरोना के बाद इस बीमारी के मामले बढ़ गए हैं। लोगों ने आंखों की रोशनी, सुनने की क्षमता भी खो दी है। गोवा में पतंजलि योग समिति की ओर से तीन दिवसीय योग शिविर का आयोजन किया जा रहा है। रामदेव के साथ मंच पर गोवा के मुख्यमंत्री प्रमोद सावंत भी मौजूद रहे। इस दौरान

रामदेव ने कहा- मेरा भी सपना है कि गोवा वेलनेस का सेंटर बने। पीएम नरेंद्र मोदी का भी सपना है कि भारत वेलनेस का ग्लोबल सेंटर बनना चाहिए। रामदेव ने कहा कि पर्यटकों को केवल घूमने के लिए नहीं, बल्कि ब्लड प्रेशर, शुगर, थायरॉइड, कैंसर और अन्य बीमारियों का इलाज करने के लिए गोवा आना चाहिए। उन्होंने कहा कि गोवा को योग, आयुर्वेद, सनातन और अध्यात्म का पर्यटन केंद्र बनना चाहिए। उन्होंने कहा- दो महीने के दौरान कोविड का फैलाव हुआ था, जो योग, आयुर्वेद, सनातन और अध्यात्म का पर्यटन केंद्र बनना चाहिए। उन्होंने कहा- दो महीने के दौरान कोविड का फैलाव हुआ था, जो योग, आयुर्वेद, सनातन और अध्यात्म का पर्यटन केंद्र बनना चाहिए। उन्होंने कहा- दो महीने के दौरान कोविड का फैलाव हुआ था, जो योग, आयुर्वेद, सनातन और अध्यात्म का पर्यटन केंद्र बनना चाहिए।

काम के बदले साथ हमबिस्तर होने की मांग,

समाज के मशहूर चेहरे जो रखते हैं चेहरे पर चेहरा...

हम करेंगे ऐसे लोगों को